



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ២៣ អនក្រ.បក



**អនុក្រឹត្យ
ស្តីពី**

ការបង្កើតក្រុមហ៊ុនទេសចរណ៍ជាតិ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/២៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតរដ្ឋលេខាធិការដ្ឋានអាកាសចរស៊ីវិល
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/១១៩៩/១២ ចុះថ្ងៃទី១៨ ខែវិច្ឆិកា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/០៦០៥/០១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅនៃសហគ្រាសសាធារណៈ
- បានឃើញអនុក្រឹត្យលេខ៤១ អនក្រ.បក ចុះថ្ងៃទី៦ ខែសីហា ឆ្នាំ១៩៩៧ ស្តីពីការអនុវត្តព្រះរាជក្រមលក្ខន្តិកៈទូទៅនៃសហគ្រាសសាធារណៈ
- យោងតាមតម្រូវការចាំបាច់របស់រាជរដ្ឋាភិបាល

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

ត្រូវបានបង្កើតក្រុមហ៊ុនអាកាសចរណ៍ជាតិមានឈ្មោះថា **កម្ពុជា អន្តរ អែរឺន** ដែលសរសេរជាអក្សរកាត់ថា **ក.អ.អ.** និងមានឈ្មោះជាភាសាអង់គ្លេសថា **Cambodia Angkor Air Co., Ltd** ដែលសរសេរជាអក្សរកាត់ថា **CAAir**។

មាត្រា ២ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ជាក្រុមហ៊ុនចម្រុះ ដែលភាគីកម្ពុជាមានភាគហ៊ុនចំនួន៥៨(ហាសិបប្រាំបី)ភាគរយ និងភាគីបរទេសមានភាគហ៊ុនចំនួន៤២(សែសិបពីរ)ភាគរយ។ ក្នុងចំណោមភាគីកម្ពុជា រាជរដ្ឋាភិបាលមានភាគហ៊ុនចំនួន២៥(ម្ភៃប្រាំ)ភាគរយ និងក្រុមហ៊ុនវិនិយោគកម្ពុជាមានភាគហ៊ុនចំនួន៣៣(សាមសិបបី)ភាគរយ។

មាត្រា ៣ .-

- ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវបានគ្រប់គ្រងដោយបទប្បញ្ញត្តិដូចតទៅ៖
- ព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅនៃសហគ្រាសសាធារណៈ
 - អនុក្រឹត្យលេខ៤១ អនក្រ.បក ចុះថ្ងៃទី៦ ខែសីហា ឆ្នាំ១៩៩៧ ស្តីពីការអនុវត្តព្រះរាជក្រមលក្ខន្តិកៈទូទៅនៃសហគ្រាសសាធារណៈ
 - អនុក្រឹត្យស្តីពីការបង្កើតក្រុមហ៊ុនអាកាសចរណ៍ជាតិនេះ
 - លក្ខន្តិកៈក្រុមហ៊ុន។

មាត្រា ៤ .-

- ការបង្កើតក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** មានគោលដៅ៖
- ធ្វើប្រតិបត្តិការអាជីវកម្មដឹកជញ្ជូនតាមផ្លូវអាកាស ទាំងក្នុងនិងក្រៅប្រទេស
 - ធ្វើប្រតិបត្តិការអាជីវកម្ម ដែលពាក់ព័ន្ធនឹងវិស័យដឹកជញ្ជូនផ្លូវអាកាសស្របតាមច្បាប់នៃព្រះរាជាណាចក្រកម្ពុជា និង/ឬវិស័យផ្សេងទៀតទៅតាមកិច្ចព្រមព្រៀងជាបន្តបន្ទាប់
 - ផ្តល់សេវាកម្មគាំទ្រដល់ឧស្សាហកម្មអាកាសចរណ៍និងទេសចរណ៍។

មាត្រា ៥ .-

- ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវទទួលបានការលើកទឹកចិត្តផ្នែកពន្ធដូចតទៅ៖
- នៅពេលក្រុមហ៊ុនមិនទាន់បានប្រមូលទុនវិនិយោគមកវិញពីការធ្វើអាជីវកម្ម ពន្ធអាករទាំងអស់ជាបន្ទុករបស់រដ្ឋ លើកលែងតែពន្ធលើប្រាក់ចំណេញនិងពន្ធកាត់ទុក
 - ក្រុមហ៊ុនត្រូវបង់ពន្ធកាត់ទុកតាមអត្រា២(ពីរ)ភាគរយ រហូតដល់ពេលដែលក្រុមហ៊ុនប្រមូលបានទុនវិនិយោគមកវិញ



- បន្ទាប់ពីបានប្រមូលទុនវិនិយោគមកវិញ ម្ចាស់ភាគហ៊ុននឹងត្រូវជួបចរចាគ្នាដើម្បីពិនិត្យពីលទ្ធភាព ក្នុងការផ្តល់ការលើកទឹកចិត្តផ្នែកពន្ធដារដល់ក្រុមហ៊ុន។

មាត្រា៦ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវទទួលបានការលើកទឹកចិត្តផ្សេងទៀត ដូចមាន ចែងក្នុងកិច្ចព្រមព្រៀងស្តីពីការបង្កើតក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ចុះថ្ងៃទី២៦ ខែកក្កដា ឆ្នាំ២០០៩ និងកិច្ចព្រមព្រៀងបន្តបន្ទាប់ រវាងរាជរដ្ឋាភិបាលកម្ពុជា និងម្ចាស់ភាគហ៊ុនផ្សេងទៀត។

**ជំពូកទី២
ការដឹកនាំនិងការគ្រប់គ្រង**

មាត្រា៧ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវស្ថិតនៅក្រោមអាណាព្យាបាលបច្ចេកទេសរបស់ រដ្ឋលេខាធិការដ្ឋានអាកាសចរស៊ីវិល និងក្រោមអាណាព្យាបាលហិរញ្ញវត្ថុរបស់ក្រសួងសេដ្ឋកិច្ចនិងហិរញ្ញវត្ថុ។

មាត្រា៨ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវដឹកនាំដោយក្រុមប្រឹក្សាភិបាល ដែលមានសិទ្ធិ យ៉ាងពេញលេញ ដើម្បីបំពេញការងារក្នុងក្របខ័ណ្ឌនៃបទប្បញ្ញត្តិនៃអនុក្រឹត្យនេះនិងលក្ខន្តិកៈរបស់ខ្លួន។

ក្រុមប្រឹក្សាភិបាលមានសមាសភាពដូចខាងក្រោម៖

- ឥស្សរជនជាន់ខ្ពស់ ១រូប ប្រធាន
- តំណាងរដ្ឋលេខាធិការដ្ឋានអាកាសចរស៊ីវិល ១រូប សមាជិក
- តំណាងក្រសួងសេដ្ឋកិច្ចនិងហិរញ្ញវត្ថុ ១រូប សមាជិក
- តំណាងម្ចាស់ភាគហ៊ុនជាក្រុមហ៊ុនវិនិយោគបរទេស សមាជិក
- តំណាងម្ចាស់ភាគហ៊ុនជាក្រុមហ៊ុនវិនិយោគកម្ពុជា សមាជិក
- អគ្គនាយកនៃក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** សមាជិក។

សមាសភាពក្រុមប្រឹក្សាភិបាល ដែលជាឥស្សរជនជាន់ខ្ពស់ និងជាតំណាងមកពីស្ថាប័នរដ្ឋ ត្រូវ តែងតាំងដោយអនុក្រឹត្យសម្រាប់អាណត្តិ៣(បី)ឆ្នាំ។ អាណត្តិនេះអាចបញ្ចប់ ឬអាចបន្តទៀតបានដោយអនុក្រឹត្យ តាមសំណើរបស់ក្រសួង ស្ថាប័ន ឬអង្គភាពដែលខ្លួនតំណាងឱ្យ។

មាត្រា៩ .-

ក្រុមប្រឹក្សាភិបាលមានសិទ្ធិពេញលេញតាមអាណត្តិ និងសិទ្ធិប្រទាន ដែលបានទទួលពីម្ចាស់ភាគហ៊ុន ដើម្បីសម្រេចក្នុងនាមក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ក្នុងការរៀបចំលិខិតស្នាម ឯកសារផ្សេងៗ ទាក់ទងនឹងកម្មវត្ថុអាជីវកម្មរបស់ក្រុមហ៊ុន ស្របតាមច្បាប់ជាធរមាន។

ក្រុមប្រឹក្សាភិបាលមានតួនាទីដូចខាងក្រោម៖

- សម្រេចលើគម្រោងផែនការរបស់ក្រុមហ៊ុន
- វាយតម្លៃរៀងរាល់ពេលវេលាដែលបានគ្រោងទុក ព្រមទាំងចាត់វិធានការដើម្បីកែសម្រួល ឱ្យបានស្របតាមសភាពការណ៍



- សម្រេចលើសំណើសមស្របរបស់អគ្គនាយក ទាក់ទងនឹងរចនាសម្ព័ន្ធ និងបទបញ្ជាផ្ទៃក្នុងរបស់ក្រុមហ៊ុន ព្រមទាំងលក្ខន្តិកៈ និងកំប្រាក់បៀវត្ស ប្រាក់រង្វាន់ និងប្រាក់ឧបត្ថម្ភផ្សេងៗសម្រាប់បុគ្គលិក ដោយអនុលោមតាមច្បាប់ និងបទប្បញ្ញត្តិទាំងឡាយជាធរមាន
- សម្រេចលើកិច្ចសន្យា និងអនុសញ្ញា ដែលក្រុមហ៊ុនជាភាគីហត្ថលេខីស្របតាមលក្ខខណ្ឌ និងបែបបទដូចមានចែងក្នុងបទបញ្ជាជាធរមាន
- បង្កើត បើក ឬបិទការិយាល័យ និងទីស្នាក់ការគ្រប់កន្លែងរបស់ក្រុមហ៊ុន តាមការវិនិច្ឆ័យរបស់ខ្លួន
- សម្រេចលើការប្រើប្រាស់ប្រាក់ចំណេញរបស់ក្រុមហ៊ុន ស្របតាមលក្ខន្តិកៈរបស់ក្រុមហ៊ុន។

មាត្រា១០ .-

ក្រុមប្រឹក្សាភិបាលត្រូវធ្វើការប្រជុំរៀងរាល់៣(បី)ខែម្តង។ កិច្ចប្រជុំរបស់ក្រុមប្រឹក្សាភិបាលអាចប្រព្រឹត្តទៅបាន លុះត្រាតែមានវត្តមានសមាជិកយ៉ាងតិច៥០(ហាសិប)ភាគរយបូក១ នៃចំនួនសមាជិកក្រុមប្រឹក្សាភិបាល។ ក្នុងករណីមិនមានករណី ការប្រជុំត្រូវលើក ទៅ៥(ប្រាំ)ថ្ងៃក្រោយ ដើម្បីពិភាក្សាលើរបៀបវារៈដដែល។ កិច្ចប្រជុំលើកក្រោយនេះ ត្រូវមានសមាជិកយ៉ាងតិច៥០(ហាសិប)ភាគរយបូក១។ ក្នុងករណីដែលមានសមាជិកចូលរួមមានចំនួនមិនគ្រប់ក្រុមចំនួន៣(បី)ដងជាប់ៗគ្នា ប្រធានក្រុមប្រឹក្សាភិបាលត្រូវលើកយកបញ្ហាខាងលើ ទៅដាក់ជារបៀបវារៈក្នុងកិច្ចប្រជុំរបស់ម្ចាស់ភាគហ៊ុន ដើម្បីដោះស្រាយ។

របៀបវារៈនៃការប្រជុំ ព្រមទាំងឯកសារទាក់ទងទាំងឡាយ ត្រូវផ្ញើជូនសមាជិកក្រុមប្រឹក្សាភិបាលគ្រប់រូបនិងមន្ត្រីត្រួតពិនិត្យរដ្ឋឱ្យបានយ៉ាងតិច១០(ដប់)ថ្ងៃមុនពេលបើកអង្គប្រជុំ។

មាត្រា១១ .-

កំណត់ហេតុប្រជុំក្រុមប្រឹក្សាភិបាលត្រូវរៀបចំក្នុងរយៈពេល១០(ដប់)ថ្ងៃក្រោយការប្រជុំ ហើយត្រូវបញ្ជូនទៅក្រសួង ស្ថាប័ន ឬអង្គភាពអាណាព្យាបាល សមាជិកក្រុមប្រឹក្សាភិបាលម្នាក់ៗ និងមន្ត្រីត្រួតពិនិត្យរដ្ឋឱ្យបានមុនការប្រជុំក្រុមប្រឹក្សាភិបាលលើកក្រោយ។

កំណត់ហេតុនេះត្រូវចុះហត្ថលេខាដោយប្រធានអង្គប្រជុំ និងសមាជិកក្រុមប្រឹក្សាភិបាលតំណាងឱ្យម្ចាស់ភាគហ៊ុនជាក្រុមហ៊ុនវិនិយោគដែលបានចូលរួមប្រជុំ។

មាត្រា១២ .-

ក្រុមប្រឹក្សាភិបាលណែនាំ និងប្រគល់ឱ្យអគ្គនាយកនូវអំណាចចាំបាច់ទាំងឡាយសម្រាប់ដំណើរការប្រចាំថ្ងៃ ដើម្បីមានលទ្ធភាពគ្រប់គ្រាន់ក្នុងការដឹកនាំក្រុមហ៊ុនស្របតាមច្បាប់។

អគ្គនាយកមានភារកិច្ចដូចតទៅ៖

- រៀបចំឯកសារទាំងឡាយ ដើម្បីដាក់ជូនក្រុមប្រឹក្សាភិបាលពិនិត្យនិងសម្រេច និងចាត់ចែងអនុវត្តរាល់សេចក្តីសម្រេចរបស់ក្រុមប្រឹក្សាភិបាល តាមដំណាក់កាលនីមួយៗ និងត្រូវរាយការណ៍ជូនក្រុមប្រឹក្សាភិបាលអំពីសកម្មភាពរបស់ក្រុមហ៊ុន
- ដឹកនាំក្រុមហ៊ុនលើផ្នែករដ្ឋបាល បច្ចេកទេសអាជីវកម្ម សេវាកម្ម និងហិរញ្ញវត្ថុ
- ជ្រើសរើស តែងតាំង ដកហូតដំណែង ឬបញ្ឈប់ការងារ និងគ្រប់គ្រងបណ្តាភ្នាក់ងារ ឬមន្ត្រីគ្រប់រូបដែលជានិយោជិតរបស់ក្រុមហ៊ុន ដោយគោរពតាមលក្ខន្តិកៈរបស់ក្រុមហ៊ុន លក្ខន្តិកៈបុគ្គលិក ឬច្បាប់និងបទប្បញ្ញត្តិជាធរមាន និងតាមការសម្រេចរបស់ក្រុមប្រឹក្សាភិបាល



- មានសិទ្ធិផ្ទេរអំណាចមួយភាគ ឬទាំងអស់ រួមទាំងផ្ទេរសិទ្ធិចុះហត្ថលេខាទៅមន្ត្រីនៅក្រោមឱវាទ ស្របតាមលក្ខខណ្ឌដែលបានកំណត់ដោយក្រុមប្រឹក្សាភិបាល
- តំណាងឱ្យក្រុមហ៊ុននិងទទួលខុសត្រូវចំពោះមុខតុលាការគ្រប់ជាន់ថ្នាក់ ក្នុងករណីមានការចោទ ប្រកាន់តវ៉ា ការពារក្តីឱ្យក្រុមហ៊ុន និងប្តឹងជំទាស់ផ្សេងៗ
- បំពេញភារកិច្ចផ្សេងទៀតដែលក្រុមប្រឹក្សាភិបាលរបស់ក្រុមហ៊ុនប្រគល់ជូន។

មាត្រា ១៣ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវដឹកនាំគ្រប់គ្រងដោយអគ្គនាយកនិងអគ្គនាយករង មួយចំនួនតាមការចាំបាច់ ស្របតាមការព្រមព្រៀងរបស់ម្ចាស់ភាគហ៊ុន។

មាត្រា ១៤ .-

ការចុះនិងអនុវត្តកិច្ចសន្យាដោយក្រុមហ៊ុន ត្រូវគោរពតាមបែបបទនិងនីតិវិធីដែលកំណត់ដោយ លក្ខន្តិកៈរបស់ក្រុមហ៊ុន និងច្បាប់ ព្រមទាំងបទប្បញ្ញត្តិជាធរមាន។

**ជំពូកទី ៣
ការគ្រប់គ្រងហិរញ្ញវត្ថុ**

មាត្រា ១៥ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវកាន់កាប់គណនេយ្យរបស់ខ្លួនឱ្យស្របតាមបទ បញ្ជាគណនេយ្យកម្ពុជា និងតាមវិធាននៃគណនេយ្យ ដែលកំណត់ដោយក្រសួងសេដ្ឋកិច្ច និងហិរញ្ញវត្ថុ។

មាត្រា ១៦ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** អាចមានគណនីក្នុងធនាគារពាណិជ្ជកម្មផ្សេងៗ ហើយប្រើប្រាស់គណនីនេះសម្រាប់តម្រូវការរបស់ខ្លួន។

មាត្រា ១៧ .-

ក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ត្រូវបង់ប្រាក់ចំណូលចូលថវិការដ្ឋទៅតាមការកំណត់ ក្នុងកិច្ចព្រមព្រៀងស្តីពីការបង្កើតក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** ចុះថ្ងៃទី២៦ ខែកក្កដា ឆ្នាំ២០០៩ និងកិច្ចព្រមព្រៀងបន្តបន្ទាប់ រវាងរាជរដ្ឋាភិបាលកម្ពុជា និងម្ចាស់ភាគហ៊ុនផ្សេងទៀត។

មាត្រា ១៨ .-

ត្រូវបានដាក់ឱ្យនៅអមក្រុមហ៊ុនអាកាសចរណ៍ជាតិ **កម្ពុជា អន្តរ អែរឺន** នូវមន្ត្រីត្រួតពិនិត្យរដ្ឋម្នាក់ ដែលត្រូវតែងតាំងដោយអនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។ មន្ត្រីត្រួតពិនិត្យរដ្ឋ មានសិទ្ធិចូលរួមគ្រប់កិច្ចប្រជុំរបស់ក្រុមប្រឹក្សាភិបាល ហើយអាចផ្តល់យោបល់លើគ្រប់ចំណុចនៃរបៀបវារៈ តែ ពុំមានសំឡេងអនុម័តឡើយ។ មន្ត្រីត្រួតពិនិត្យរដ្ឋត្រូវបំពេញបេសកកម្ម ដោយអនុលោមតាមបទប្បញ្ញត្តិនៃ មាត្រា២០ ២១ ២២ ២៣ ២៤ និងមាត្រា២៥ នៃព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅនៃសហគ្រាសសាធារណៈ។



**ជំពូកទី៤
អវសានប្បញ្ញត្តិ**

មាត្រា១៩ .-

អនុក្រឹត្យលេខ១០៦ អនក្រ.បក ចុះថ្ងៃទី២៧ ខែកក្កដា ឆ្នាំ២០០៩ ស្តីពីការបង្កើតក្រុមហ៊ុនអាកាសចរណ៍ជាតិ និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា២០ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីទទួលបន្ទុករដ្ឋលេខាធិការដ្ឋានអាកាសចរស៊ីវិល រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ សុក្រ ១១ រោច ខែ ឃុះ ឆ្នាំឆ្លូវ ត្រីស័ក ព.ស.២៥៦៥
ធ្វើនៅរាជធានីភ្នំពេញ ថ្ងៃទី ២២ ខែ មករា ឆ្នាំ២០២២ ✓



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា២០
- រាជកិច្ច
- ឯកសារ កាលប្បវត្តិ